

छ: दिवसीय “सूकर पालन से उद्यमिता विकास” पर उद्यमिता प्रशिक्षण कार्यक्रम का शुभारम्भ



एग्री-बिजनेस इन्क्यूबेशन (एबीआई) केंद्र एवम् पशुधन उत्पादन और प्रबंधन अनुभाग भाकृअनुप-भारतीय पशुचिकित्सा अनुसंधान संस्थान इज्जतनगर, बरेली के संयुक्त प्रयास से आज दिनांक 25.06.2018 को छ: दिवसीय “सूकर पालन से उद्यमिता विकास” पर उद्यमिता प्रशिक्षण कार्यक्रम का शुभारम्भ किया गया। यह कार्यक्रम दिनांक 25.06.2018 से 30.06.2018 तक चलेगा। इस कार्यक्रम में पश्चिमी उत्तर प्रदेश के विभिन्न जिलों एवम् उत्तराखंड के 17 प्रतिभागियों ने हिस्सा लिया है। इस उद्यमिता कार्यक्रम का उद्देश्य सूकर पालन के क्षेत्र में उद्यमिता विकास को बढ़ावा देकर लोगों को स्व रोजगार और दुसरो को रोजगार के अवसर प्रदान करना है।

कार्यक्रम के शुरुआत में डा. आर. पी. सिंह प्रधान अन्वेषक/एग्री-बिजनेस इन्क्यूबेशन प्रोजेक्ट(एबीआई.) ने सभी उपस्थित प्रतिभागियों का स्वागत कर कार्यक्रम एवम् एग्री-बिजनेस इन्क्यूबेशन परियोजना के बारे में विस्तृत जानकारी दी। डा. जी. के. गौड़ प्रभारी पशुधन उत्पादन और प्रबंधन अनुभाग ने इस कार्यक्रम के अर्न्तगत होने वाले तकनीकी प्रशिक्षण के बारे में विस्तार से बताया। डा. महेश चन्द्र संयुक्त निदेशक प्रसार शिक्षा ने



आईवीआरआई द्वारा सूकर पालन मे सफलता कहानियों का जिक्र किया एवम् संयुक्त निदेशक शैक्षणिक डा. त्रिवेणी दत्त एवम् समन्वयक ने सूकर पालन के महत्व के बारे में विशेष जानकारी दी। कार्यक्रम की अध्यक्षता करते हुए डा. बी.पी. मिश्रा ने प्रतिभागियों का मनोबल बढाने हेतु इस क्षेत्र में उद्यमिता विकास द्वारा स्व रोजगार एवम् वाणिज्यिक सूकर पालन पर जोर दिया। अपने अध्यक्षीय उद्बोधन में डा. मिश्रा ने इस तरह के और भी कार्यक्रमो का आयोजन करने एवम् आईवीआरआई द्वारा प्रतिभागियों को पूर्ण सहयोग की प्रतिबद्धता जाहिर की। कार्यक्रम के दौरान प्रभारी एटिक डा. रूपसी तिवारी, प्रभारी आईटीएमयू डा. पूनीत कुमार व सूकर पालन के समस्त विशेषज्ञ उपस्थित थे।

